

प्रेषक,

राकेश शर्मा  
प्रमुख सचिव,  
उत्तराखण्ड शासन।

सेवा में,

निदेशक,  
प्राविधिक शिक्षा, उत्तराखण्ड,  
श्रीनगर गढ़वाल।

प्रशिक्षण एवं तकनीकी शिक्षा अनुभाग

देहरादून: दिनांक: 25 मई, 2011

विषय:- राजकीय पालीटेक्निक, विकासनगर (देहरादून) के अनावासीय भवनों के निर्माण हेतु अवशेष धनराशि की स्वीकृति के सम्बन्ध में।

महोदय,

उपर्युक्त विषयक शासनादेश संख्या-85/XXIV(8)/2011-73/08, दिनांक 03.03.2011 के क्रम में मुझे यह कहने का निदेश हुआ है कि राजकीय पॉलीटेक्निक विकासनगर के अनावासीय भवनों के निर्माण हेतु अनुमोदित आंगणन रु0 333.65 लाख के सापेक्ष अब तक अवमुक्त रु0 200.00 लाख की धनराशि को समायोजित करते हुये शेष कार्यों को पूर्ण किये जाने हेतु वर्तमान वित्तीय वर्ष 2011-12 में अवशेष धनराशि रु0 133.65 लाख (रुपये एक करोड़ तैतीस लाख पैंसठ हजार मात्र) को निम्नलिखित प्रतिबन्धों के अधीन व्यय किये जाने की श्री राज्यपाल महोदय सहर्ष स्वीकृति प्रदान करते हैं।

1. कार्य करते समय वित्तीय हस्त पुस्तिका, बजट मैनुअल एवं तद्विषयक समय-समय पर निर्गत शासनादेशों का अनुपालन सुनिश्चित किया जायेगा। व्यय उसी मद में किया जायेगा, जिसके लिए यह स्वीकृति दी जा रही है।
2. स्वीकृत धनराशि का व्यय मितव्ययता को दृष्टिगत रखते हुये किया जायेगा।
3. उक्त कार्य की प्रगति की निरन्तर समीक्षा करते हुये निर्धारित समय सारिणी के अनुसार कार्य को पूर्ण किया जाना सुनिश्चित किया जायेगा। विलम्ब के कारण आगणनों का पुनरीक्षण किसी भी दशा में नहीं किया जायेगा।
4. कार्य की गुणवत्ता एवं समयबद्धता के लिये सम्बन्धित निर्माण संस्था उत्तरदायी होगी। प्रश्नगत कार्य हेतु पूर्व में निर्गत शासनादेशों में उल्लिखित शर्तों का अनुपालन सुनिश्चित किया जायेगा।

5. निर्माण एजेन्सी द्वारा अवमुक्त की जा रही धनराशि का पूर्ण उपयोग दिनांक 31 अगस्त, 2011 तक सुनिश्चित करते हुये निर्मित भवन हस्तान्तरित किये जाने की कार्यवाही सुनिश्चित की जायेगी।

6. इस सम्बन्ध में होने वाला व्यय चालू वित्तीय वर्ष 2011-12 के अनुदान संख्या-11 के अन्तर्गत "लेखाशीर्षक-4202-शिक्षा खेलकूद तथा संस्कृति पर पूंजीगत परिव्यय-02-तकनीकी शिक्षा-104-बहुशिल्प-00-आयोजनागत-16-पॉलीटेक्निकों हेतु भूमि क्रय/भवन निर्माण-24-वृहत निर्माण कार्य मद" के नामें डाला जायेगा।

7. यह आदेश वित्त विभाग के शासनादेश संख्या-209/XXVII(I)/2011 दिनांक 31.03.2011 में दिये गये दिशा-निर्देशों के क्रम में जारी किये जा रहे हैं।

भवदीय,

(राकेश शर्मा)  
प्रमुख सचिव।

संख्या एवं दिनांक उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार उत्तराखण्ड, देहरादून।
2. जिलाधिकारी, देहरादून।
3. निदेशक, कोषागार एवं वित्त सेवायें उत्तराखण्ड, देहरादून।
4. वरिष्ठ कोषाधिकारी, देहरादून/पौड़ी।
5. परियोजना प्रबन्धक, उ0प्र0 राजकीय निर्माण निगम लि0, निर्माण इकाई देहरादून।
6. प्रधानाचार्य, राजकीय पॉलीटेक्निक, विकासनगर (देहरादून)।
7. वित्त अनुभाग-3/नियोजन अनुभाग।
8. एन0आई0सी0, सचिवालय परिसर, देहरादून।
9. गार्ड फाइल।

आज्ञा से,

(सुनील सिंह)  
अनु सचिव।